

05-11-2011

मजदूर संघ 23 को करेगा संसद का घेराव

नई दिल्ली (एसएनबी)। भ्रष्टाचार, कालाधन और बढ़ती महंगाई के खिलाफ भारतीय मजदूर संघ ने आगामी 23 नवम्बर को संसद का घेराव कर विरोध प्रदर्शन का फैसला किया है। देशभर से करीब दो लाख श्रमिक यहां जुटेंगे और संसद का घेराव करेंगे। इससे पहले आठ नवम्बर को सभी मजदूर यूनियनों से मिलकर जेलभरो आंदोलन को सफल बनाने का आह्वान किया गया है। इस बाबत भारतीय मजदूर संघ के महामंत्री बैजनाथ राय ने शुक्रवार को यहां संवाददाता सम्मेलन में बताया कि श्रम कानूनों का कड़ाई से पालन कराने के लिए सरकार पर दबाव बनाया जाएगा और 23 नवम्बर को दो लाख से अधिक श्रमिक संसद भवन का घेराव करेंगे। संघ ने सरकार से न्यूनतम और अधिकतम आय के बीच फासले को कम करने और औद्योगिक श्रमिकों को महंगाई भत्ते से संबद्ध रखते हुए 3,000 रुपए न्यूनतम पेंशन घोषित करने की भी मांग की है। बैजनाथ ने कहा कि केंद्र की संयुक्त प्रगतिशील गठबंधन (संप्रग) सरकार जब से सत्ता में आई है तब से मूल्यों पर उसका नियंत्रण नहीं रह गया है।